

28 ta' Gunju, 1952.

Imhallee:

L-Onor. Dr. A. Magri, B.Litt., LL.D.

Amadeo Mea et. versus Albert Borg et.

**Accettazzjoni ta' Eredità — Atti ta' Eredi — Prova —  
Bejgħ ta' Ogġetti tal-Wirt — Hlas ta' Djun ta' l-Eredità —  
Mara — Art. 891 (3) tal-Kodiċi Civili.**

*Tirrikorri l-accettazzjoni ta' eredità meta l-verriet jagħmel xi att li bilfors ifisser li huwa ried jaċċetta l-wirt, u li ma kienx ikollu l-jedd li jagħmel jekk mhux bħala verriet.*

*Post ir-reqwiżiti meħtieġa biez tirrikorri l-accettazzjoni taċita ta' l-eredità laqwa wieħed huwa l-intenzjoni; u mhux biżżejjed li l-att jirrivela din l-intenzjoni, imma l-att irid ikun tali il jimplika l-mod neċessarju u inekwivokabili l-volontà f'min jagħmlu li jaċ-*

ċetta l-eredità; b'mod li l-att ma jkun konċiljabili ma' volontà u intenzjoni diversi, u bil-konsegwenza li l-atti ekwivoċi jsejtnu din l-intenzjoni u volontà.

Il-prova ta' dan l-att, u li dan l-att jammonta għal aċċettazzjoni tal-wirt, għandha ssir minn min julegħu din l-aċċettazzjoni; u fid-dubju għandha tiġi eskluża favur is-suċċessibili u kontra min jallegaha.

Min jiddisponi minn oġġett provenjenti mill-eredità ma jgħid li aċċetta l-wirt jekk huwa ma jkun werriet.

Jekk is-suċċessibili jhallas dejn ta' l-eredità bi flus tal-wirt, huwa jgħid li jammonta għal aċċettazzjoni tal-wirt, sulvi zi ttejjew-nijiet; jekk dak id-dejn iħallu bi flusu, l-att tiegħu ma jammonta għal aċċettazzjoni ta' l-eredità.

Il-mara miżżewġa ma tista' qatt tiġi ritratta li aċċettat l-eredità, jekk ma jgħid provvat li hi ja għet awtorizzata minn żewġha b'leż ta' aċċetta l-wirt.

L-atti ta' eredi kompjuti minn wiehed mill-eredi, u li jimplikaw aċċettazzjoni ta' l-eredità, ma jipprejudikawx lis-suċċessibili l-oħrajn.

Il-Qorti, — Rat iċ-ċittazzjoni li biha l-atturi talbu li, peress li l-attur Mea kien silef lill-mejjet Albert Doublet is-somma ta' £150, pagabili bil-£5 fix-xahar mit-30 ta' Lulju 1949, in-forza ta' kuntratt fl-atti tan-Nutar Oscar Azzopardi tas-6 ta' Lulju 1949 (dok. A); u peress illi l-attur Borg kien silef lill-istess mejjet Albert Doublet is-somma ta' £60, liema somma l-mutwatarju kellu jgħid li wara sitt xhur "di fermo" u sitt xhur "di rispetto" mid-data ta' l-att, u dan in-forza ta' kuntratt fl-atti tan-Nutar Oscar Azzopardi tas-27 ta' Mejju 1948 (dok. B) — dana oltre krediti oħra li għandhom l-istess atturi kontra l-istess Albert Doublet; u peress li l-konvenuti, in-forza ta' nota preżentata fis-Sekond'Awla tal-Qorti Civili fil-21 ta' April 1951 (dok. C), irrinunzjaw għall-eredità ta' missierhom l-imsemmi Albert Doublet, wara li dawn għamtu qatti ta' eredi, billi bieghu car "Vauxhall" numru 2099 li kienet tapparejjen li missierhom Albert Doublet; u hemm; premissi d-dikjarazzjonijiet necessarji u mogħtija l-provvedimenti opportuni tiġi l-imsemmija nota ta' rinunzja għall-eredità ta' missierhom Albert Doublet dikjarata minn dina l-Qorti nulla u ta' ebda effett; u dan għar-raġuni fuq indikata; u konsegwentement il-konvenuti jgħid dikjarati eredi ta' missierhom Albert Doublet. Bl-ispejjeż;

: *Omissis*;

Ikksunsidrat;

— Illi l-atturi jippretendu li l-konvenuti ma setghux jirrinunzjaw għall-eredità ta' Albert Doublet, missierhom, għax dawn kienu għa-taċitament aċċettawha bil-fatt li bieghu karrozza "Vauxhall" nru. 2099, li kienet tappartjeni lil dik l-eredità;

— Illi qabel-xejn huwa xieraq li jiġu rikapitolati xi prinċipji li jirregolaw il-materja ta' l-aċċettazzjoni taċita ta' l-eredità:—

1. Skond l-art. 691 (3) tal-Kodiċi Civili, dina x-xorta ta' aċċettazzjoni tirrikorri meta l-werriet jagħmel xi att li bil-fors ifisser li huwa ried jaċċetta l-wirt, u li ma kienx ikollu l-jedd li jagħmel jekk mhux bħala werriet. Aktar ċara kienet id-dicitura ta' dina d-dispożizzjoni fl-original Taljan ta' l-art. 553 ta' l-Ordinanza VII ta' l-1868, hawn riprodotta għall-aħjar intelligenza tal-korbillarji li ġejjin:— "L'accettazione è tacita quando l'erede fa un atto che suppone necessariamente la sua volontà di accettare l'eredità, e che non avrebbe il diritto di fare se non nella qualità di erede". Minn dan jidher li, biex tirrikorri dina l-aċċettazzjoni, jehtieg (a) li jkun hemm suċċessibili (b) li dana s-suċċessibili jkollu l-intenzjoni li jaċċetta l-eredità, (c) li huwa jagħmel xi att li jista' jagħmel b'iss bħala werriet, u (d) li minn dana l-att tidher necessarjament il-volontà tiegħu li jaċċetta l-wirt;

2. Post dawn ir-reqwiziti l-aqwa wiehed huwa l-intenzjoni. F'din il-materja, iġid Ricci, "si ha riguardo più alla volontà dalla quale l'atto procede, che all'atto stesso materialmente considerato" (Diritto Civile, Vol. IV, § 30); iżda, skond is-sistema tal-ligi vigenti, mhux biżżejjed li l-att jirrivela intenzjoni (kwálunkwe dak l-att irid ikun tali li jimplika b'mod necessarju u inekwivokabili l-volontà f'min jagħmlu li jaċċetta l-wirt. Magistrali f'dan ir-rigward hu l-insenjament tal-Qorti ta' l-Appell tal-Maestà tar-Regina fil-kawża "Azzopardi vs. Mallia", deċiża fis-6 ta' Novembru 1916:— "Mentre secondo l'antico diritto bastava per l'accettazione dell'eredità un atto qualunque esprimente la volontà d'essere erede, per cui la tacita accettazione poteva emergere da un fatto che per sé stesso non supponeva di necessità l'intenzione di ac-

cezzare l'eredità, il diritto nuovo, ad eliminare gli apprezzamenti fondati su verisimiglianze più o meno fondate, vuole che l'atto da cui si voglia inferire l'accettazione debba essere tale da supporre, non solo certamente, ma necessariamente, la volontà di accettare (Kollez. XXIII—I—254);

3. Għalhekk, biex ikun hemm aċċettazzjoni, hemm bżonn li l-atti li minnhom tiġi deżunta jkun serji u univoċi, li minnhom ma tkunx tista' tingibed konsegwenza oħra blief li min għamilhom ried jaċċetta l'eredità (Kollez. XXX—II—256); b'mod li ma jkunx konċljabili ma' volontà u intenzjoni diversa (Kollez. XXIII—I—254); bil-konsegwenza li atti ekwivoċi jeskludu l-volontà u l-intenzjoni fuq imsem-mija;

4. Il-prova ta' dawna l-atti, u li dawna jammontaw għall-aċċettazzjoni tal-wirt, għandha ssir minn min jallega dina l-aċċettazzjoni, in forza tal-prinċipju ordinarju li "probatio incumbit ei qui dicit" (Ricci, op. cit., Vol. IV, §§ 30 u 32; Vitali, Successioni, Vol. V, §171);

5. Fid-dubju, l-aċċettazzjoni għandha tiġi eskluza, favur is-suċċessibili u kontra min jallegaha (Ricci, op. cit., u loc. cit., no. 33);

Premessi dawna l-prinċipji, ikkunsidrat;

Illi l-atturi jippretendu, qabel xejn, li l-konvenuti aċċettaw il-wirt ta' missierhom bil-fatt li wara mewtu bieghu l-karrozza fuq imsem-mija, li kien xtara hu minn għand id-ditta "Mamo Brothers (1939) Limited", u li għalhekk kienet pro-prietà tiegħu. Dina l-pretensjoni, minnhabba l-provi li saru, mhijiex sostenibili. Irriżulta infatti:— 1. Illi l-mejjet Albert Doublet qatt ma ried jixtri karrozza, u għamel li seta' biex jiddiswadi lill-konvenut Albert ibnu milli jixtriha; 2. illi l-istess konvenut kellu disponibbli għall-karrozza £100 biss, u ma setax ihallas nofs il-prezz ta' karrozza, li kienet tiswa £480 skond proposta li gieblu Robert Soler; 3. illi għalhekk il-konvenut irrikorra lejn missieru biex dana jipprokuralu aġevolazzjoni.....; 8. il-bilanċ tal-prezz, wara li hallas l-imsemmi dejn, hađu kollu l-konvenut bħala sid il-karrozza:

Ikkunsidrat;

Illi dawna è-ċirkustanzi juru univokament li l-karrozza

ma kienetx tappartjeni lill-mejjet Albert Doublet, iżda lil ibnu, u għalhekk il-bejgħ tagħha ma jista' qatt ikun att ta' aċċettazzjoni tal-wirt tiegħu. Xejn ma jiswa li l-iskrittura mad-ditta venditriċi saret mad-decujus, għaliex hu kien qiegħed jaġixxi fl-interess biss ta' ibnu. Lanqas għandu importanza l-fatt li l-konvenut fix-xiri ma kienx preżenti, għaliex hu kien bagħat floku lil Robert Soler, dilettant u intenditur ta' karrozzi. Lanqas jiswa, fl-aħħarnett, li, skond ma xehed Francesco Borg, il-konvenut kien qallu li meta tinbiegħ il-karrozza hu jċedi seħmu mill-prezz lil ommu biex tħallas id-dejn ta' missieru; għaliex dina ċ-ċirkustanza giet kategorikament miċħuda mill-konvenut fix-xhieda tiegħu;

Ikkunsidrat;

Illi, barra mill-bejgħ tal-karrozza msemmi fiċ-ċittazzjoni, l-atturi qegħdin jippretendu li l-konvenuti għamlu atti ta' eredi, meta nbiegħet il-fregatina li kellu l-missier u hallsu parti mid-dejn tal-wirt;

Illi, rigward il-bejgħ tal-fregatina, għandu jiġi rilevat li dan sar mhux mill-konvenuti, imma mill-armla ta' Albert Doublet li, għad li bħala parteċipanti fil-komunjoni ta' l-akkwisti konjugali setgħet kienet astrattament komproprietarja f'dik il-fregatina, għall-parti ta' żewġha dana l-bejgħ ma seta' qatt jikkostitwixxi att ta' eredi, peress li hiia mhix eredi ta' żewġha, kif jirrikonoxxu l-istess atturi bil-fatt li ma harrkubix fil-kawża;

Illi kwantu għall-ħlas tad-dejn, dana jirrigwarda biss il-£200 li l-konvenut Albert Doublet kien issellef minn għand Joseph Bugeja, kif issemma fuq. Dawn, skond id-dottrina, trid issir distinzjoni bejn ħlas ta' dejn bi flus tal-wirt u dejn li jħallas is-suċċessibili bi flusu, tant għax tenut skond il-liġi, kemm għax iħallas minn rajh. Fl-ewwel ipotesi, salvi xi eċċezzjonijiet, ikun hemm aċċettazzjoni ta' l-eredità. Mhux hekk però fit-tieni każ, għal dawn ir-raġunijiet:— 1. Għaliex is-suċċessibili jista' jkun obligat iħallas, bħala kondebitur jew garanti, bi hwejġu (Baudry — Suċċessjoni, Vol. II, § 1142); 2. għaliex, anki bħala terza persuna kwalunkwe, għandu dritt iħallas id-dejn ta' hadd ieħor, skond l-art. 1191 (Kodiċi Civili), bl-intenzjoni preżunta li wara jdur fuq il-wirt (Baudry, op. cit., no. 1142; u Pacifici Mazzoni, Successioni, V. §37.

pag. 77); u 3. ghaliex jista' s-successibili jhallas id-dejn b'rispett għall-memorja tad-decujus (Laurent, Diritto Civile, Vol. IX, no. 328) — u dan hu biżżejjed biex jeskludi l-intenzjoni f'min ihallas li jaċċetta l-wirt;

Illi mill-provi jirrizulta li l-konvenut hallas id-dejn ta' Bugeja mill-flus tal-bejgħ tal-karrozza, li kienet proprjetà tiegħu, u b'hekk huwa ma għamelx haġ'ohra hliel kompli l-obligu minnu formalment assunt bis-self; bil-konsegwenza li dana l-att mhux univoku, u ma jwassalx għall-pretiża aċċettazzjoni taċita ta' l-eredità;

Illi, fil-konfront tal-konvenuti l-oħra, l-atturi ma ppretendewx li dawna hallsu dejn tal-wirt. Del resto, il-konvenuti Carmelina Soler u Doris Azzopardi, minhabba l-inkapaċità tagħhom bhala nisa miżżewġin, qatt ma kienu jistgħu jaċċettaw taċitament il-wirt, mingħajr ma jkun pruvat li ġew awtorizzat minn żwieġhom (Kollez. Vol. XXX—II—256);

Ikkunsidrat, fl-aħharnett, li d-dikjarazzjonijiet u promessi talvolta magħmula mill-armla tad-decujus ma jistgħux ikollhom importanza f'dina l-kawża; mhux biss għax saru minn persuna li mhix eredi, iżda għaliex, f'materja ta' aċċettazzjoni ta' eredità, ir-responsabilità ta' l-atti li jinduċuha hija individwali, u dak li jagħmel wiehied mis-successibili ma jippreġudikax lill-oħrajn;

Ikkunsidrat;

Li mill-provi mismugħa l-atturi, ma rnexxilhomx jissostanzjaw fil-konvenuti l-allegata aċċettazzjoni tal-wirt ta' misierhom;

Għal dawn il-motivi tirrespingi d-domandi ta' l-atturi; bl-ispejjeż.